

Hkristu Hkrum Kădup Hkamsha Ai Lam, Kăbu Găra Ai Lam Hte Dandawng Ai Lam

(2)

Ahkyak Mădung Zaw Ni

Shinggyim rudi hkam ai kaw na, Kărai Kăsang a kăsha shingtai gaw, shinggyim rudi hpe hkam la nna, Kărai – Măsha byin wa ai. Dai h pang hkrungrawt ai lam kaw na Hkristu gaw shawng shăngai ai kăsha alat byin na mătu shăngai wa nna, dai aten hta nan Mădu a kamsham ai ni yawng gaw, Kărai Kăsang a lawla ai kăsha ni byin na mătu shăngai wa ai.

Măsum lăngai Kărai gaw, shinggyim rudi hkam ai lam, wudang hta si hkam ai lam, hkrungrawt ai lam hte lung mat ai lam ni hpe ninggam hte ninggam lai di nna, anhtē a wēnyi hta “hpungtang seng” ai tăra, shi hte shi byin ai tăra hku asak a Wēnyi tăra byin wa ai. Ndai gaw, Kărai Kăsang a yaw yaw mătasing hta, kăba htum ai tam mu ai lam, bai lu la ai lam kaw na lăngai rai nga ai.

Kărai Kăsang a kăsha ni hku nna anhtē gaw, Kărai Kăsang kaw na shăngai let, Kărai Kăsang a asak hte măbyin măsa hpe mădu nna, Kărai Kăsang a nli hte seng ang ai Kărai – Măsha ni rai nga ai. Ya Kărai Kăsang a kăsha ni hku nna anhtē gaw, anhtē gaw tawra myit hte nhtoi hta, tawra myit gaw, Kărai Kăsang a kăta daw dat hkrang rai nna, nhtoi gaw Kărai Kăsang a dandawng ai dat măbyin ni hte rau hkawm sa ra ai.

Hkristu gaw Kărai Kăsang a hpyen hking a mākri shawn shang lawm ai lam ni rai nna, Kyuhpyi ai lam gaw, Kărai Kăsang a hpyen hking rai nga ai Hkristu hpe la lang hkawm sa na mătu, shingdaw nlu ai, tatut re ai lădat rai nga ai.

Dawe A Kāsha Gaw Kārai Kāsang A Kāsha Tai Wa Ai Lam

Hti na Chyum Daw- Kas.13:23, 33, Rom.13-4, 8:29

- I. Kāsa.13 hta Pawlu gaw Dawi a amyu mātu hta na “Kārai Kāsang gaw, ga ndat nga ai hte mären, Israela māsha ni a mātu, hkye hkrang la ai Mādu Yēsu hpe, paw pru shāngun wu ai” ngu tsun nna (kāji.23), “Nang ngai sha rai nga ndai, dai ni ngai nang hpe shaprat sa de ai,” nga nna kanu lahkawng ngu na Shakawn Kungdawn ga hta ka da nga ai hte maren, 33 Karai Kasang Yesu hpe hkrung sharawt ya ai a marang e, ji wa ni hpe jaw da ai ga ndat hpe...shādik ya nu ai” (kāji.33) ngu tsun da nga ai.**
- A. Kāji.52 hte 33 hta Kārai Kāsang a kāsha alat rai nga ai Hkristu gaw ji wa ni h pang ga ndat jaw da nna, Kārai Kāsang gaw Yēsu hpe hkrung shārawt ya ai mārang e ndai ga ndat hpe hpring tsup shāngun ai lam mu lu nga ai.
- B. Bai hkrung rawt ai māsha kāsha Yēsu a mātu shāngai wa ai lam lāngai rai nga ai.
1. Mādu gaw law la ai kānau ni kā-ang hta Kārai Kāsang a Kāsha alat tai wa na shi a hkrung rawt ai lam hta Kārai Kāsang a mārang e shāngai hkrum nga ai- Rom.8:29
 2. Mādu a shinggyim rudi hkam ai h pang, Bai hkrung rawt ai kaw na Mādu gaw Kārai Kāsang a Kāsha alat tai wa na mātu shinggyim rudi hta Kārai Kāsang a mārang e shāngai hkrum wu ai- Heb.1:6.
- C. Pawlu gaw Shk.2:7 hta Mādu Kārai a bai hkrung rawt ai lam hpe mu na dang di lu wu ai- “Ngai sha nang rai nga ndai, Dai ni ngai nang hpe shāprat sa de ai.”
1. Pawlu gaw *Dai ni* ngu ai ga si hpe, Mādu Kārai a bai hkrung rawt ai shāni hku nna, la lang wu ai.
 2. Ndai lam hta Hkristu a bai hkrung rawt ai lam gaw Kārai Kāsang a Kāsha alat hku nna Mādu shāngai wa ai lam tsun māyu ai rai nga ai.
 3. Māsha Kāsha rai nga ai Yēsu gaw, si ai kaw na hkrung rawt ai Kārai Kāsang a Kāsha tai wa na mātu shāngai wa wu ai. Dai mājaw Kārai Kāsang gaw, Yēsu hpe si ai lam kaw nna hkrung rawt shāngun ai lam hta, Mādu a Kāsha alat tai na mātu shāngai wa ai rai nga ai- Kas.13:33.
- D. Shinggyim rudi kaw nna Kārai Kāsang a Kāsha shingtai gaw shinggyim rudi hpe dāgraw la nna, Kārai-māsha tai wa wu ai (Yhn.1:14, 18, Luk.1:35). Dai h pang Bai hkrung rawt ai hta ndai Kārai-māsha gaw Mādu a Kāsha alat tai wa na Kārai Kāsang a shāngai ai hkrum wu ai (Kas.13:33, Heb.1:6, Rom.8:29).
1. Shinggyim rudi n hkam shi yang, Kārai Kāsang a Kāsha shingtai gaw shinggyim māsha mābyin māsa n nga shi ai, Mādu hta Kārai mābyin māsa sha naw nga ai.
 2. Bai hkrung rawt ai hta Kārai Kāsang a Kāsha alat gaw shinggyim māsha mābyin māsa sha n-ga, Kārai mābyin māsa mung nga sai rai nga ai.
- E. Bai hkrung rawt ai kaw nna Hkristu gaw shawng shāngai ai Kāsha tai let shāngai wa nna, aten mi hta sha Mādu a kamsham ai ni yawng gaw, Kārai Kāsang a law la ai kāsha ni tai na shāngai wa ai- 1Pe.1:3, Heb.2:10.
1. Law la ai kāsha ni kā-ang hta Kāsha alat sha, Kārai Kāsang a Kāsha shingtai rai nga ai- Yhn.1:18, 1Yh.4:9.
 2. Kārai Kāsang a ndai Kāsha shingtai gaw, Bai hkrung rawt ai shinggyim rudi hta Kārai Kāsang a Kāsha alat mung rai nga ai- Rom.8:26.
 3. Kāsha alat gaw Kārai rudi hte shinggyim rudi lāhkawng yan nga nna, Kārai a law la ai kāsha ni hku nna, Mādu a kamsham ai ni mung Kārai mābyin māsa hte shinggyim mābyin māsa lāhkawng yan, mādu lu ga ai- 2Pe.1:4.
- II. Anhtē gaw Hkristu māhtang Bai hkrung rawt ai hta Mādu a shinggyim mābyin māsa hte rau n-gun hta Kārai Kāsang a kāsha hku nna, shāga tawn ai hkrum ai lam chye chyang na ra ahkyak nga ai –Rom.1:3-4.**
- A. Mādu a shinggyim rudi hkam ai hte Bai hkrung rawt ai lam n nga shi yang, Hkristu gaw Kārai Kāsang a Kāsha, Kāsha shingtai rai nga wu ai – Yhn.1:18, 3:16.
- B. Hkristu gaw shinggyim rudi n hkam shi yang, Kārai Kāsang a Kāsha tai ngut sai rai timung, Bai hkrung rawt ai lam kaw na Kārai Kāsang a Kāsha hku, san tawn da hkrum na hta, ra ahkyk ding yang rai nga ai, hpa mājaw nga yang shinggyim rudi hkam ai lam a mārang e Mādu gaw, shinggyim mābyin māsa hpe dāgraw wa nna, dai gaw Kārai rudi hte hpa mung seng ang ai lam n nga ai mājaw rai nga ai – 1:1, 14, Rom.8:3.
1. Kārai Kāsang a Kāsha gaw shinggyim rudi hkam la ai h pang, Mādu a Kārai mābyin māsa gaw hkum shan hte māgap da hkrum nga ai.

2. Hkristu gaw Kārai rudi hta Kārai a Kāsha tai ngut sai rai nga ai, raitim Mari kaw nna shāngai wa ai shinggyim mābyin māsa hte rau, Yēsu ngu ai Mādu a daw shan gaw Kārai Kāsang a Kāsha n tai shi nga ai – Luk.1:31-32, 35.
 3. Bai hkrung rawt ai a mārang e Hkristu gaw, Mādu a shinggyim mābyin māsa, Mādu a shinggyim rudi hpe jāsang jāseng ai hte shātsaw shārawt ai lam gālaw wa nna, Bai hkrung rawt ai lam hta e, ndai shinggyim mābyn māsa hte rau Kārai Kāsang a Kāsha hku nna, san tawn ai hkrum wu ai – Rom.1:3-4, Kas.13:33, Heb.1:15.
 4. N dai Kārai Kāsang a Kāsha hku, san tawn da hkrum ai kaw nna “N-gun hta” Hkristu a Bai hkrung rawt ai lam n-gun, Wēnyi rai nga ai jet ai lam rai nga ai – Rom.4:1, Hpl.3:10, Ehp.1:19-20.
- C. Bai hkrung rawt ai hta san tawn da hkrum ai lam kaw nna, shinggyim rudi n hkam shi yang nan, Kārai Kāsang a Kāsha tai ngut ai Hkristu gaw, lādat ningnan hta Kārai Kāsang a Kāsha tai wa wu ai – Rom.1:4.
1. Mādu a shinggyim rudi n hkam shi yang, Mādu a Kārai rudi sha nga ai Kārai Kāsang a Kāsha tai wa wu ai. Bai hkrung rawt ai kaw nna Mādu gaw Kārai rudi hte shinggyim rudi lāhkawng yan nga ai, Kārai Kāsang a Kāsha hku nna, san tawn da ai hkrum lu nu ai – kaji.4.
 2. Hkristu gaw shinggyim mābyin māsa hpe dāgraw la lam n nga yang, Mādu hpe Kārai Kāsang a Kāsha hku nna, san tawn da na mātu ra ahkyak na n rai nga ai, hpa mājaw nga yang Mādu a Kārai rudi hta Mādu gaw htani htana prat kaw na, Kārai Kāsang a Kāsha tai wa ngut sai rai nga ai – Yhn.1:18, 17:5.
 3. Shinggyim rudi hkam ai kaw nna, shinggyim rudi hpe dāgraw hpun la ai mārang e, Mādu gaw Bai hkrung rawt ai hta shinggyim rudi hte rau Kārai Kāsang a Kāsha hku nna san tawn da hkrum wu ai - 1:14, Rom.8:3, 1:3-4, Heb.2:14.
 - a. San tawn da hkrum ai Kārai Kāsang a Kāsha hku nna, Hkristu hta Kārai rudi hte shinggyim rudi ngu ai mābyin māsa lāhkawng nga wa ai. Ya Mādu hta nga ai shinggyim rudi gaw hkumshan hte seng ai shinggyim rudi n rai ai sha, Bai hkrung rawt ai hta shātsaw shārawt hkrum ai shinggyim rudi rai nga ai- Rom.1:4.
 - b. Hkristu a shinggyim mābyin māsa nan gaw, Kārai Kāsang a Kāsha hku nna san tawn da ai hkrum nga ai, hpa mājaw nga yang Mādu gaw Kārai rudi hte shinggyim rudi lāhkawng yan hte rau Kārai Kāsang a Kāsha hku nna san tawn da ai hkrum lu ai mājaw rai nga ai.
- D. Hkristu a shinggyim rudi hte rau, Kārai Kāsang a Kāsha hku nna san tawn da hkrum ai lam hta “chyoï pra ai lam a Wēnyi hte mären” rai nga ai –kaji.4.
1. Chyoï pra ai lam a Wēnyi gaw, Mādu Yēsu kăta hta nga ai asak akri namta rai nga ai. Mādu gaw hkum shan hta dinghta ga ntsa asak hkrung nga ai ten hta, ndai akri namta gaw Mādu a kăta hta nga wa ai – Mat.1:18, 20, Luk.1:35.
 2. Mādu Kārai gaw si ai lam kă-ang kaw nna Bai hkrung rawt wa ai shăloi, Mādu hta nga wa ai chyoï Pra ai lam a Wēnyi hte mären Bai hkrung rawt ai a mārang e n-gun hta Kārai Kāsang a Kāsha hku nna san tawn da ai hkrum wu ai- Rom.1:4.
 3. Ya Mādu gaw mi na hta grau nna, mau hpa lādat hta Kārai Kāsang a Kāsha tai wa wu ai, hpa mājaw nga yang ya Mādu hta Kārai mābyin māsa hte Bai hkrung rawt ai, hkrang asam gālai shai ai, shātsaw shārawt hkrum ai, shingkwang dan leng ai, san tawn da hkrum ai, shinggyim mābyin māsa lāhkawng yan nga sai rai nga ai-6:4, Luk.24:26, Yhn.17:5, Kas.3:13.
- E. Anhtē gaw Rom.1:3-4 hte 8:29 hpe mātut māhtan na ra ahkyak nga ai.
1. Mādu a shinggyim rudi hkam ai, Wudang ntsa si hkam ai hte Bai hkrung rawt ai kaw nna, Kārai Kāsang a Kāsha rai nga ai Hkristu gaw alat ningshawng tai wa nna, Hkristu a kănau ni re ai law la ai Mādu a hkrang asam de hkrang asam bung let nga nga ma ai – Heb.2:10-11, Rom.8:29.
 2. Rom.1:3-4 hta Kārai Kāsang a Kāsha Hkristu gaw, hkrang kăsi rai nna, 8:29 hta law la ai kăsha ni gaw hkrang kăsi kaw nna “alaw alam shăpraw ai” hkrum lu ai ni rai nhtawm, asak hta hkye hkrang la hkrum ai mārang e, alat ningshawng a hkrang asam de hkrang bung wa na rai nga ai.
 3. N dai lam anhtē hpe Kārai byin wa shāngun na ginlam de shăga wa nna, Mādu a yaw măsing hta Kārai Kāsang a Yaw shăda ai lam gaw shi hkum nan măscha tai wa nna, dai zawn rai Hkristu hta, kamsham ai ni hte Kārai Kāsang a kăsha ni rai nga ai, anhtē gaw asak hta, mābyin māsa hta, mähkri shawn ai lam hta Kārai byin wa na rai nga ai (Raitim Baw shăra hta n re ai). Dai zaw re mădi mādun tsun ai lam gaw, grai na kăba la ai, hpang jăhtum hta chyum laika gaw ndai ginlam hte ngut kre hpring tsup mat nga ai –Rom.8:29, 1:3-4, Yhn.1:1-13, 1Yh.3:1, Shr.21:2, 10-11.